



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Hamsa u Ghoxrin (25)

13 ta' Marzu, 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard – Kunsillier

Abigail Farrugia – Ambaxxatriċi lokali taż-żgħażaġh

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

25.1 **Konsiderazzjoni u Approvazzjoni tal-Minuti**

25.1.1 Il-Kunsill approva b'erba' voti favur u astensjoni waħda l-minuti tal-laqgħa numru 335 li saret nhar it-Tlieta 14 ta' Frar 2017 wara li jsiru l-korrezzjonijiet mehtieġa.

25.2 **Twegiba għall-Mistoqsijiet tal-Kunsilliera**

25.2.1 Il-Viċi Sindku Aaron Agius staqsa dwar jekk intbagħtitx l-ittra lis-sidien tan-negozji ta' Pjazza l-Vitorja sabiex ma jibqgħux iħallu l-imwejjed tagħhom armati fil-ġranet li fihom ikunu magħluqin. Is-Sindku Joe Cordina wieġeb li din l-ittra ntbagħtet.

25.2.2 Il-Viċi Sindku Aaron Agius staqsa dwar fiex waslet it-talba li għamilna lill-Ministeru għal Ghawdex sabiex jagħmel ix-xogħol ta' asfaltar ta' Triq Ghajn Hosna. Is-Sindku wieġeb li għadna qed nistennew risposta dwar dan.

25.2.3 Il-Kunsillier Dr. Christian Zammit ta' aġġornament lill-Kunsill dwar is-sitwazzjoni attwali fl-Għar ta' Calypso. Huwa informa lill-Kunsill li min-naħa tal-Ministeru għal Ghawdex, qed jistennew l-eżitu ta' applikazzjoni li ġiet sottomessa għall-fondi Ewropej sabiex tkun tista' tigi irrangata din iż-żona fil-lokalità tagħna.

25.2.4 Il-Kunsillier Dr. Kevin Cutajar staqsa dwar fiex waslet it-talba li għamilna lil Transport Malta sabiex isir *bus shelter* ġdid fi Triq l-Imqades. Is-Sindku wieġeb li għadna qed nistennew l-approvazzjoni ta' Transport Malta għal din it-talba.

25.2.5 Il-Kunsillier Dr. Kevin Cutajar propona li għandu jsir *bus shelter* ġdid fi Vjal it-Tmienja ta' Settembru minflok dik li kien hemm man-naħa tal-*playing field*. Wara diskussjoni, il-Kunsill qabel li għadna nressqu din il-proposta għall-konsiderazzjoni u l-approvazzjoni ta' Transport Malta.



- 25.2.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lill-Awtorita' tal-Ippjanar sabiex tagħtina permess għaż-żbir tas-sigra tal-harrub biswit il-Mithna Ta' Kola. Is-Sindku wieġeb li ahna bghattna l-applikazzjoni tagħna u ghadna qed nistennew risposta.
- 25.2.7 Il-Kunsillier Dr. Kevin Cutajar staqsa dwar jekk trangatx il-bandla miksura li hemm fil-*playing field*. Is-Sindku wieġeb li din il-bandla issewwiet mill-kuntrattur Mario Mallia.
- 25.2.8 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna sabiex l-Awtorita' Maltija għat-Turiżmu (MTA) tiffinanzja passagġ gdid tal-injam għall-bajja tar-Ramla l-Hamra. Is-Sindku Joe Cordina wieġeb li ahna bghattna l-istimi relatati ma' dan il-proġett u ghadna qed nistennew risposta minghand din l-Awtorita'.

25.3 **Komunikazzjonijiet tas-Sindku**

- 25.3.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-kwotazzjonijiet għal xogħol ta' tindif ta' toroq fil-lokalita', kien hemm dawn l-individwi li tefghu l-offerti tagħhom kif ġej:

Kwotazzjoni għat-tindif tat-toroq – Żona A

Individwu	Ammont (exc. VAT)
Nicholas Zammit	€ 2288.16 fis-sena
Mario Muscat	€ 2339.00 fis-sena

Kwotazzjoni għat-tindif tat-toroq – Żona B

Individwu	Ammont (exc. VAT)
Nicholas Zammit	€ 2288.16 fis-sena
Lewis Bajada	€ 2339.00 fis-sena

Kwotazzjoni għat-tindif tat-toroq – Żona Ċ



Individwu	Ammont (exc. VAT)
Nicholas Zammit	€ 2288.16 fis-sena
Mario Gauci	€ 2339.00 fis-sena

Kwotazzjoni ghat-tindif tat-toroq – Żona D

Individwu	Ammont (exc. VAT)
Nicholas Zammit	€ 2288.16 fis-sena
Fortunato Camilleri	€ 2339.00 fis-sena

Kwotazzjoni ghat-tindif tat-toroq – Żona E

Individwu	Ammont (exc. VAT)
Nicholas Zammit	€ 2288.16 fis-sena
Joseph Xerri	€ 2339.00 fis-sena

Il-Kunsill iddeċieda li għandna nimxu mar-rakkomandazzjoni tal-bord ta' evalwazzjoni li twaqqaf sabiex jaġġudika dawn l-offerti u nagħtuha lill-kuntrattur Nicholas Zammit li kellu l-irhas offerta fil-ħames kwotazzjonijiet.

- 25.3.2 Is-Sindku Joe Cordina informa lill-Kunsill li preżentament qed jintlaqgħu offerti permezz tas-sistema *ePPS* għax-xogħol ta' rikostruzzjoni ta' Triq Marsalforn. Huwa propona u l-Kunsill qabel li għandu jitwaqqaf bord li jaġġudika dawn l-offerti, liema bord ikun magħmul mis-Sindku bħala *chairman*, il-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Kevin Cutajar bħala *evaluators* u s-Segretarju Ivan Attard bħala Segretarju tal-Bord. L-evalwazzjoni tal-offerti sottomessi ser issir nhar il-Ġimgħa 7 ta' April 2017 fit-8.00am fl-uffiċċju amministrattiv.
- 25.3.3 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-attivitajiet ta' Jum il-Lokalita'. Huwa propona u l-Kunsill qabel li l-programm għandu jkun kif ġej u li dan għandu jkun fuq l-istess linji bħalma sar fis-snin preċedenti.



Huwa propona u l-Kunsill qabel li għandna norganizzaw attivita' soċjali u harga Malta għar-residenti. Is-Sindku qal ukoll li dawn l-attivitajiet ser jilhqqu l-qofol tagħhom nhar il-Ġimgħa 28 ta' April permezz ta' Quddiesa fis-7pm fil-Knisja Bazilika ta' Marija Bambina segwita minn ċerimonja k commemorattiva fit-8pm fis-Sala 'Dun Alwig Camilleri' bis-sehem tal-Banda *Victory*. Ser nikkuntattjaw lil Dr. Aaron Attard Hili sabiex jippreparalna test dwar l-istorja tal-festi tal-Għid fil-Parroċċa tagħna sabiex ikun jista' jintwera waqt iċ-ċerimonja k commemorattiva. Nhar is-Sibt 29 ta' April, il-Kunsill Lokali ser jikkollabora max-Xagħra United F.C. fl-organizzazzjoni ta' *tournaments* tal-futbol filwaqt li nhar il-Ħadd 30 ta' April, ser nikkollaboraw mal-*Gozo Amateur Athletic Association* fl-organizzazzjoni tal-Maratona Annwali ta' Ghawdex li hija l-akbar avveniment sportiv fil-gżira tagħna.

25.3.4 Is-Sindku informa lill-Kunsill li sad-data tal-gheluq tas-sottomissjonijiet tan-nominazzjonijiet għall-ghoti tal-unur 'Gieħ ix-Xagħra 2017', kien hemm sitt persuni u għaqda waħda li gew nominati mill-pubbliku. Dawn huma Joe Attard Tabone, Eucharist Sultana, Marija Sultana Farrugia, Mons. Anton Refalo Zammit, Mro. Nazzareno Refalo, Is-Soċjeta' Filarmonika *Victory* u Victor J. Galea.

Il-Kunsilliera Dr. Kevin Cutajar u Anthony Attard proponew li din is-sena, dan l-unur għandu jingħata lis-Sinjura Marija Sultana Farrugia. Is-Sindku Joe Cordina ippropona li din is-sena, dan il-premju għandu jingħata lis-Sur Joe Attard Tabone. Dan minhabba l-fatt li fis-snin preċedenti huwa gie nominat kemm-il darba u dejjem ċeda dan il-premju lil haddiehor. Il-Kunsillier Dr. Kevin Cutajar qal li peress li s-Sur Attard Tabone irrifjuta l-premju kemm-il darba, iħoss li din is-sena dan il-premju għandu jigi offrut lil persuna oħra. Il-Kunsillier Anthony Attard qal li hu kontra li dan il-premju għandu jingħata lis-Sur Joe Attard Tabone minhabba li skont hu, dan daqs kemm għamel gid lix-Xagħra għamel hsara.

Peress li ma kienx hemm qbil unanimu dwar dan, ittiehdet votazzjoni. Bi tliet voti favur u tnejn kontra, il-Kunsill iddeċieda li din is-sena, dan l-unur għandu jingħata lis-Sur Joe Attard Tabone.



25.3.5 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizazzjoni tal-festival tat-tin u ikel tradizzjonali Malti li ser isir nhar is-Sibt 8 ta' Lulju 2017. Huwa qal li fil-laqgħa tas-sotto-kumitat tal-gemellaġġi li saret aktar kmieni illum, ġie deċiż li nhar it-Tnejn 27 ta' Marzu għandha ssir laqgħa mas-sidien tan-negozji u individwi li normalment jesebixxu l-prodotti tagħhom sabiex naraw il-possibilita' li dawn jippartecipaw ukoll fl-edizzjoni ta' din is-sena.

Is-Sindku informa lill-Kunsill li skont kif ġie deċiż fl-aħħar laqgħa, ser jintbagħtu l-istediniet lill-Kunsilli ta' Offida, San Michele Salentino, Domus De Maria, Atessa, Gaziantep, Mergo u Chevaigné sabiex jibagħtu delegazzjoni għal din l-attività'.

25.3.6 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizazzjoni tal-Kunċert tal-Milied f'Diċembru li ġej. Huwa propona u l-Kunsill qabel unanimament li għandna nistiednu lill-Kor *Schola Cantorum Jubilate* sabiex jiehu sehem f'dan il-Kunċert. Dan peress li dan il-Kor ilu snin twal ma jipparticipa f'dan l-avveniment annwali organizzat mill-Kunsill.

F'każ li dan ma jaċċettax, il-Kunsill qabel li għandna navvicinaw lill-Kor tal-Parroċċa *Voci Angeliche*.

25.3.7 Is-Sindku Joe Cordina propona u l-Kunsill qabel unanimament li għandna nħallsu s-shubija fil-*Gozo Action Group* għas-sena 2017.

L-ambaxxatriċi lokali taż-żgħażaġh irtirat mil-laqgħa fis-6.40pm.

25.4 **Mozzjoni Numru 160 – L-istat hażin u perikoluż ta' Triq l-Imqades**

Is-Segretarju Eżekuttiv Ivan Attard qara l-mozzjoni numru 160 bis-sugġett imsemmi, liema mozzjoni ġiet ippreżentata fl-uffiċċju tal-Kunsill nhar is-Sibt 4 ta' Marzu 2017. It-test tal-mozzjoni huwa kif ġej:

Konxji mill-istat diżastruż u perikoluż ta' Triq l-Imqades, li hi triq prinċipali fix-Xagħra, li minnha jgħaddi volum qawwi ta' vetturi,



fosthom il-karozzi tal-linja, coaches tat-turisti u fuq kollox vetturi tar-residenti Xagħrin, ahna l-Kunsilliera Dr. Kevin Cutajar u Anthony Attard qed nitolbu lill-Kunsill Lokali tax-Xagħra li jibda minnufih ix-xoghlijiet neccessarji sabiex dik il-parti tat-triq li zzaqqet b'mod qawwi, b'riskju kemm ghas-sahha tan-nies li jkunu qed isuku jew jivjaggaw f'vetturi f'dawk l-inhawi u wkoll b'riskju ta' hsara għall-istess vetturi, titranġa u tiġi livellata kif suppost.

Din il-mozzjoni gie propunuta minn Dr. Kevin Cutajar u sekondata minn Anthony Attard.

Is-Sindku Joe Cordina qal li hu jaqbel li din it-triq għandha titranġa. Huwa kompla billi qal li din it-triq għadha ma tranġatx minhabba li l-ispiza biex titranġa hija kbira u bħalissa l-Kunsill mhux f'pozizzjoni finanzjarja li jidhol għal dan ix-xogħol. Fil-fatt, il-Kunsill kien u għadu qieghed jipprova li din it-triq titranġa mill-Gvern Ċentrali.

Il-Kunsillier Dr. Kevin Cutajar qal li hu kien kostrett iressaq din il-mozzjoni minhabba li ilu għal diversi snin jitlob li tiġi irrangata din it-triq u l-Kunsill baqa' ma għamel xejn dwarha. Huwa qal li s-Sindku Joe Cordina kien wiegħdu li din it-triq ser titranġa wara li jitlesta l-proġett tal-Ġgantija. Minkejja li dan il-proġett ilu li tlesta, it-triq għadha ma tranġatx.

Is-Sindku Joe Cordina irribatta dan l-argument billi qal li l-proġett tal-Ġgantija sar minn *Heritage Malta* u minkejja li kien hemm qbil li din it-triq titranġa wara li jitlesta l-proġett, dan baqa' ma sarx mill-Gvern Ċentrali. Il-Kunsill ma kellu l-ebda kontroll fuq dan. Huwa informa lill-Kunsill li bħalissa għaddejjin f'diskussjonijiet mal-Ministeru għal Ghawdex sabiex din it-triq titranġa b'fondi mill-Gvern Ċentrali.

Is-Sindku qal li hu ma jistax jifhem l-atteggjament ta' Dr. Cutajar, illi filli jgħid li l-Kunsill ma jistax ikabbar id-dejn li għandu u filli jgħid li l-Kunsill għandu jidhol għal xogħol li m'għandux flus għalih.



Fid-dawl ta' dan, is-Sindku Joe Cordina propona li din il-mozzjoni tiġi irtirata u l-Kunsill jikkommetti ruħu li għandu jagħmel dak kollu possibbli biex dan ix-xogħol isir min-naha tal-Gvern Ċentrali u f'każ li dan ma jsirx, din it-triq għandha titrangha mill-fondi tal-Kunsill.

Peress li ma kienx hemm qbil, il-mozzjoni kif preżentata għaddiet għall-vot. B'zewġ voti favur u tlieta kontra, il-mozzjoni ma ġietx approvata.

25.5 Qari tal-Korrispondenza

- 25.5.1 Itra minghand Mario Paul Bigeni f'isem l-Għaqda Armar '2 ta' Settembru 1973' li fiha qed jitlob lill-Kunsill Lokali tax-Xagħra sabiex jikkollabora ma' din l-Għaqda fl-ispiza taż-żebgħa ta' tliet antarjoli godda fit-telgħa tal-Qaċċa. Il-Kunsill qabel li għandna nitolbu lill-Għaqda tal-Armar tippreżenta stima għal dan ix-xogħol.
- 25.5.2 E-mail minghand il-koppja Eleanor Wassell u Oliver Cooper li fiha qed titlob il-permess tal-Kunsill sabiex ikunu jistgħu jorganizzaw iċ-ċerimonja tat-tieg tagħhom fil-bajja tar-Ramla l-Hamra nhar is-Sibt 27 ta' Mejju 2017. Il-Kunsill qabel li dan il-permess għandu jinhareġ.
- 25.5.3 E-mail minghand George Refalo, Segretarju Eżekuttiv tar-Reġjun Għawdex, li fiha qed jitlob lill-Kunsill Lokali tax-Xagħra sabiex iħallas l-ispejjeż tal-biljetti tal-ajru lil studenta mix-Xagħra li ikkwalfikat biex tipparteċipa fil-*Festival des Lycéens et Apprentis* fi Franza. Il-Kunsill qabel li għandna nitolbu lis-Segretarju Eżekuttiv tar-Reġjun Għawdex sabiex jagħtina stima ta' kemm ser jiġi jiswa dan il-biljett tal-ajru u f'każ li huwa inqas minn € 500, il-Kunsill għandu jipproċedi bix-xiri tal-biljett.
- 25.5.4 E-mail minghand Roderick Zammit, rappreżentant tal-Awtorita' Maltija tat-Turiżmu, li fiha qed jitlob in-*no objection* tal-Kunsill Lokali għall-edizzjoni tal-Festival Internazzjonali tal-Logħob tan-Nar li ser isir fuq l-Għolja tan-Nuffara, limiti tax-Xagħra, nhar is-Sibt 22 ta' April 2017. Il-Kunsill qabel li għandu jagħti din in-*no objection*.
- 25.5.5 E-mail minghand David Helm, rappreżentant ta' *Xerri's Garden Centre*, li fiha qed jinforma lill-Kunsill li l-kuntratt ta' manutenzjoni tas-siġar u l-



planters li thawlu sena ilu permezz tal-iskema *Urban Greening* ser jiskadi fit-22 ta' Marzu 2017. Hu qed jistaqsi jekk dan il-kuntratt hux ser jiggedded jew le. Il-Kunsill qabel li dan il-kuntratt m'ghandux jiggedded u x-xogħol relatat isir mill-haddiema assenjati mal-Kunsill.

- 25.5.6 E-mail minghand Thomas Naudi, *team building coordinator*, li fiha qed jitlob l-awtorizzazzjoni tal-Kunsill sabiex issir attivita' sportiva fil-bajja tar-Ramla l-Hamra nhar is-Sibt 13 ta' Mejju fir-Ramla l-Hamra. Il-Kunsill qabel li ghandu jinhareg il-permess rikjest.
- 25.5.7 E-mail mid-Dipartiment tal-Gvern Lokali li fiha qed jinfurmana li l-applikazzjoni tagħna għall-finanzjament tal-attivitajiet tal-Karnival 2017 taht l-Iskema Attivitajiet Kulturali ma gietx accettata. Il-Kunsill innota l-kontenut.
- 25.5.8 E-mail mid-Dipartiment tal-Gvern Lokali li fiha qed jinfurmana li l-applikazzjoni tagħna għall-finanzjament tal-attivitajiet konnessi mal-attivitajiet ta' Jum ix-Xagħra 2017 taht l-Iskema Attivitajiet Kulturali ma gietx accettata. Il-Kunsill innota l-kontenut.
- 25.5.9 E-mail minghand Jules Wiltshire li fiha qed titlob il-permess tal-Kunsill Lokali tax-Xagħra sabiex tkun tista' torganizza c-cerimonja taz-żwieg tagħha nhar it-Tnejn 22 ta' Mejju 2017 fil-bajja tar-Ramla l-Hamra. Il-Kunsill qabel li ghandu jinhareg il-permess rikjest.
- 25.5.10 Ċirkulari numru 7/2017 mahruġa mid-Dipartiment tal-Gvern Lokali intitolata 'Inizjattiva – Korsijiet *Lifelong Learning* 2017-2018'. Il-Kunsilli Lokali għandhom japplikaw mal-Kumitati Reġjonali rispettivi tagħhom sa mhux aktar tard minn nhar il-Ġimgħa 17 ta' Marzu 2017 f'nofsinhar. Is-Sindku Joe Cordina propona u l-Kunsill qabel li għandna napplikaw biex norganizzaw il-korsijiet fil-lingwi tal-Franciz u tat-Taljan flimkien mal-kors bażiku tal-hjata fl-ufficju amministrattiv.
- 25.5.11 E-mail minghand Laurie Zammit, rappreżentant tal-kumpanija KIP Gozo Limited, li fiha qed jipproponi lill-Kunsilli Lokali li juzaw is-servizzi ta' din il-kumpanija għall-gbir tal-iskart domestiku, sabiex jaraw jekk jixtqux li issir gabra speċjali ta' skart kull nhar ta' Sibt fil-lokalitajiet rispettivi



tagħhom. Il-kumpanija qed tissuggerixxi li jitpoggew tliet trakkijiet li fihom jingabar l-iskart organiku, separat u imħallat. Il-prezz għal dan is-servizz ikun ta' € 106.20 VAT inkluża kull darba. Is-Sindku Joe Cordina propona u l-Kunsill qabel li għandna nitolbu lis-Sur Zammit jagħtina l-prezz li ser jintalab f'każ li nużaw biss it-trakk għall-iskart imħallat.

- 25.5.12 E-mail mingħand Dr. Evangelista Leuzzi, ko-ordinatur tal-proġett 'TIPS4EU' li fih il-Kunsill Lokali tax-Xagħra huwa msieheb bħala *partner*, li fiha qed jistieden erba' rappreżentanti mill-Kunsill sabiex jattendu għall-ewwel *event* ta' dan il-proġett li ser isir f'Lece, l-Italja, bejn it-Tnejn 15 u l-Ħamis 18 ta' Mejju 2017. Il-Kunsill qabel li din il-materja għandha terġa' titressaq fil-laqgħa li jmiss.
- 25.5.13 E-mail mingħand Marie-france Mailhos, rappreżentanta tal-Kumitat tal-Ġemellagħi tal-Kunsill ta' Chevaigné, li fiha qed tiringrazzja lid-delegazzjoni mill-Kunsill Lokali tagħna li attendiet għall-avveniment b'tema Ewropea li sar f'Chevaigné bejn it-3 u l-4 ta' Marzu 2017. Il-Kunsill innota l-kontenut.
- 25.5.14 Ċirkulari numru 21/2017 maħruġa mill-Assoċjazzjoni tal-Kunsilli Lokali b'informazzjoni dwar il-Miżura 4.3 iffinanzjata minn programm tal-ERDF tal-Unjoni Ewropea. Din il-miżura tiringwardja l-aċċessibilita' għal toroq li jagħtu għall-għelieqi. Is-Sindku Joe Cordina innota li ser napplikaw taht din il-miżura biex isir xogħol ta' manutenzjoni fi Triq il-Wied tal-Għejjun u Triq it-Tafal.
- 25.5.15 E-mail mingħand il-Perit Clint Camilleri, *senior manager* ta' Transport Malta, li fiha qed jitlob lill-Kunsill sabiex jindika l-post eżatt fejn jixtieq li ssir *ir-reserved parking bay għad-disabled* fi Pjazza l-Vitorja. Is-Sindku Joe Cordina propona u l-Kunsill qabel li din il-materja għandha terġa' titressaq fil-laqgħa li jmiss.
- 25.5.16 E-mail mingħand Angel Saliba, uffiċjal fis-Segretarjat tal-Ministeru għal Ghawdex, li fiha qed tistieden rappreżentant tal-Kunsill Lokali sabiex jattendi għal sessjoni oħra ta' 'Gvern li Jisma' li ser issir nhar il-Ġimgħa 17 ta' Marzu fis-6.30pm fi Pjazza San Ġwann Battista, ix-Xewkija. Il-Kunsill innota l-kontenut.



- 25.5.17 E-mail minghand Jeffrey Ellul, Segretarju tal-Kumitat għat-Tismija ta' Toroq, li fiha qed jistieden lis-Sindku u/jew lis-Segretarju Eżekuttiv sabiex jattendu għal laqgħa li fiha ser ikunu spjegati l-linji gwida li ġew approvati mill-Kumitat sabiex il-Kunsilli Lokali kollha jkunu aġġornati aħjar dwar proċeduri u regoli li huma strettament segwiti fil-proċess kontinwu tat-tismija tat-toroq f'pajjiżna. Il-laqgħa ser issir nhar it-Tnejn 20 ta' Marzu fit-3.00pm fis-sala tal-esebizzjonijiet fil-Ministeru għal Għawdex u għaliha ser jattendi s-Segretarju Eżekuttiv Ivan Attard.
- 25.5.18 E-mail minghand Roxanne Spiteri, uffiċjal fi hdan il-Ministeru tat-Turiżmu, li fiha qed tinforma lill-Kunsilli Lokali li kull minn iservi ta' gwida tat-turisti waqt żjarat kulturali għandu jkollu l-liċenzja propja għal dan ix-xogħol, liema liċenzja tinhareġ mill-Uffiċċju tal-Liċenzji. Il-Kunsill innota l-kontenut.
- 25.5.19 Itra minghand Mons. Carmelo Refalo, Arcipriet tal-Parroċċa ta' Marija Bambina, li fiha qed jitlob il-kollaborazzjoni tal-Kunsill Lokali sabiex is-sistema ta' illuminazzjoni li qed iddawwal il-Knisja Bażilika ta' Marija Bambina terġa' ssir b'sistema ta' *warm light* li jixraq lill-Knisja. Mons. Arcipriet qed jitlob ukoll li jiġu *upgraded* il-*floodlights* tal-faċċata tal-Bażilika li jinsabu fuq il-bjut tal-familji Refalo. Is-Sindku Joe Cordina propona u l-Kunsill qabel li għandna nitolbu stima minghand il-kuntrattur Richard Cauchi għal dawn iż-żewġ talbiet.
- 25.5.20 E-mail minghand Amanda Cassar, rappreżentanta tad-Dipartiment tal-Kummerċ, li fiha qed tinforma lill-Kunsill bit-tnedija tal-Premju Nazzjonali Appoġġ lill-Intrapriża 2017. Dan il-premju mhux biss kompetizzjoni iżda għandu wkoll l-għan li jqajjem l-għarfien dwar l-intraprenditorija kemm fuq bażi lokali u anke fuq bażi nazzjonali. Applikazzjonijiet għal dan il-premju jintlaqgħu sa mhux aktar tard mill-Ġimgħa 14 ta' April f'nofsinhar.

Is-Sindku Joe Cordina propona u l-Kunsill qabel li għandna napplikaw għal dan il-premju fuq il-kriterju li, matul is-snin li għaddew, għamilna xogħol ta' tisbieħ fi Pjazza l-Vitorja u ikkollaborajna bis-shiħ max-*Xagħra Historical Re-enactment Organisation* fl-organizzazzjoni ta' attivitajiet



kulturali matul ix-xhur tas-sajf bil-għan li nagħtu spinta lin-negozji tal-pjazza.

25.5.21 E-mail mill-Ministeru tal-Ġustizzja u l-Gvern Lokali li fiha dan il-Ministeru qed jistieden lis-Sindku u/jew lis-Segretarju Eżekuttiv sabiex jattendu għal laqgħa ta' djalogu mas-Segretarju Parlamentari Dr. Stefan Buontempo nhar is-Sibt 25 ta' Marzu 2017 bejn id-9.30am u n-12.30pm. Għal din il-laqgħa ser jattendi s-Segretarju Eżekuttiv Ivan Attard.

25.5.22 E-mail minghand l-artist Xagħri Victor Agius li fiha qed jitlob il-kollaborazzjoni tal-Kunsill sabiex tkun tista' ssir l-iskultura relatata mal-proġett 'Haġarna' fil-*playing field* ta' Vjal it-Tmienja ta' Settembru. Huwa skedat li dan il-proġett jiġi implimentat f' Settembru 2017.

Is-Sindku Joe Cordina propona u l-Kunsill iddeċieda li, qabel ma nagħtu l-pożizzjoni tagħna rigward dan il-proġett, għandna (a) niċċekkjaw mal-Ministeru għall-Fondi Ewropej dwar jekk nistgħux inbiddu d-dehra ta' sit li ġie irrangat b'finanzjament mill-Unjoni Ewropea u (b) nitolbu n-*no objection* bil-miktub min-naħa tax-Xagħra *United Football Club*. Dan fid-dawl ta' applikazzjoni pendenti li dan il-klabb għandu għal bini ta' gabbana fl-istess żona.

25.5.23 E-mail minghand Carmel Attard, Segretarju tax-Xagħra Boċċi Club, li fiha qed jitlob il-kollaborazzjoni tal-Kunsill fl-organizzazzjoni tat-*tournament* tal-boċċi bħala parti mill-attivitajiet ta' Jum ix-Xagħra. Is-Sindku Joe Cordina propona u l-Kunsill qabel li għandna nikkollaboraw max-Xagħra Boċċi Club fl-organizzazzjoni ta' dan it-*tournament* bi spiża li ma teċċedix dik tas-sena li għaddiet.

25.5.24 E-mail minghand Nicoletta Mestieri li fiha qed titlob lill-Kunsill Lokali tax-Xagħra sabiex jissieheb *partner* fi proġett li jittratta problemi mediċi fis-sess femminili. Is-Sindku Joe Cordina propona u l-Kunsill qabel li għandna nissiehbu bħala *partners* f'dan il-proġett bil-kundizzjoni li l-Kunsill ma jidhol għall-ebda *commitment* finanzjarju.

25.5.25 E-mail minghand Andrew Sultana, rappreżentant tal-*Gozo Amateur Athletic Association*, li fiha qed jitlob il-kollaborazzjoni tal-Kunsill Lokali fl-



organizazzjoni tal-Maratona annwali ta' Ghawdex li ser issir nhar il-Ħadd 30 ta' April 2017. Is-Sindku Joe Cordina propona u l-Kunsill qabel li għandna nikkollaboraw ma' din l-Assoċjazzjoni fl-organizazzjoni ta' din l-attività sportiva bi spiza li ma teċċedix is-somma ta' € 1000.

25.6 Ilmenti mir-residenti

- 25.6.1 Talba mingħand Fortunato Sultana ta' Triq Ġnejna sabiex jitranga ħajt tal-kantun imwaqqa' għat-triq fi Triq Ghajn Wajtar. Il-Kunsill qabel li dan ix-xogħol għandu jsir.
- 25.6.2 Talba mingħand xi residenti sabiex parti minn Triq il-Marga ssir *one-way*. Il-Kunsill qabel li għandna nressqu din it-talba għall-approvazzjoni ta' Transport Malta.
- 25.6.3 Talba mingħand xi residenti sabiex parti minn Triq il-Pergla titranga bit-torba. Dan minħabba li preżentament tinsab fi stat ħażin. Il-Kunsill qabel li dan ix-xogħol għandu jsir.
- 25.6.4 Talba mingħand Anthony Farrugia ta' 'Tal-Furnar Restaurant', Triq Ġnien Xibla, sabiex isir xogħol ta' *patching* bis-siment fi Triq Ġnien Xibla maġenb ir-*restaurant* tiegħu. Il-Kunsill qabel li għandna niċċekkjaw mar-resident dwar x'qed jitlob eżattament.
- 25.6.5 Talba mingħand Eucharist Theuma ta' 'Kristu Re', Triq il-Kumittiva, sabiex isir *patching* f'passaġġ li jagħti għall-ghelieqi fi Triq Ghajn Hosna. Il-Kunsill qabel li dan ix-xogħol għandu jsir.
- 25.6.6 Talba mingħand Maryanne Sultana ta' 9, Triq Ta' Bullara, sabiex isir *stand* taż-żibel fil-bidu tal-isqaq. Dan sabiex ir-residenti jkunu jistgħu jdendlu l-boroż tal-iskart tagħhom hemmhekk. Il-Kunsill qabel li din l-*istand* għandha ssir.



- 25.6.7 Talba minghand Maureen Micallef ta' 76, Flat 2, Triq Marsalforn, sabiex titwahhal tabella li turi l-hinijiet tal-gbir tal-iskart fil-blokka tal-*flats* fejn toqghod hi. Il-Kunsill qabel li din it-tabella ghandha titwahhal.
- 25.6.8 Talba minghand Eucharist Camilleri ta' 5, Triq Ghajn Qasab, Nadur, sabiex jinbena hajt tas-sejjieh fi Triq tal-Wied tal-Fellies. Is-Sindku Joe Cordina propona u l-Kunsill qabel li dan il-hajt ghandu jiddahhal fil-lista ta' hitan tas-sejjieh li ser jitrangaw b'fondi tal-Mizura 413 f'kaz li l-applikazzjoni li ser nissottomettu tigi accettata.
- 25.6.9 Talba minghand Hughes Brian ta' 'Saint Peter & Saint Paul Court', Flat 26, Triq Guzeppi Grech, sabiex jinbena hajt provizorju f'tarf it-triq halli l-boroż tal-iskart li jkunu imqeghdin fuqu ma jispičcawx 'l isfel fil-għalqa ta' taht. Is-Sindku Joe Cordina propona u l-Kunsill qabel li ghandna ninkarigaw lis-Sur Salvu Bonello sabiex jagħmel spezzjoni fuq is-sit u jissuggerixxi x'jista' jsir.
- 25.6.10 Talba minghand Sonia Scerri ta' 'Saint Michael Court', Flat 3, Triq Kortoll, sabiex jithawlu aktar sigar fit-toroq principali; hafna mit-toroq fix-Xagħra jsiru *one-way*; jitnehhew il-*bring-in-sites*; issir inizjattiva biex isir tisbieh bil-pjanti u x-xelter li hemm fi Pjazza l-Vitorja jintefah għall-pubbliku u biex it-turisti jkunu jistgħu jżuruh. Il-Kunsill innota s-suggerimenti imressqa mis-Sinjura Scerri. Rigward is-suggeriment marbut max-xelter tal-Pjazza, is-Sindku propona u l-Kunsill qabel li ghandna nitolbu laqgħa mas-Sinjura Christine Vella min-naħa tal-Awtorita' Maltija għat-Turiżmu u s-Sinjorina Nicoline Sagona min-naħa ta' *Heritage Malta* biex naraw x'jista' jsir.
- 25.6.11 Talba minghand Dione Zammit ta' 'Wardija', Triq tal-Qačča, sabiex tigi installata bozza gdida viċin ir-residenza tiegħu minħabba li qed ikun hemm hafna dlam. Fil-viċin diġa' hemm arblu tad-dawl li m'ghandux lampa mwahħla miegħu. Il-Kunsill qabel li ghandna ničcekkjaw dwar is-sit eżatt fejn qed jintalab li tigi installata din il-bozza.



- 25.6.12 Talba minghand Natalie Attard ta' 'Destiny', Triq Ġużeppi Grech, sabiex il-bankina tar-residenza li hemm faċċata tal-iskola terġa' tigi kif kienet qabel ma trangat dan l-aħħar. Dan peress li mal-bini hemm il-kantini u jekk il-bankina tkun baxxa jidhol l-ilma fil-kantini u hekk issir il-ħsara. Il-Kunsill qabel li dan ix-xogħol għandu jsir.
- 25.6.13 Talba minghand Brian Zammit ta' Latini Restaurant, Pjazza l-Vitorja, sabiex il-Kunsill jagħmel laqgħa mas-sidien tar-*restaurants* tal-pjazza u jiġi diskuss it-tqegħid tal-imwejjed u s-sigġijiet. Dan wara l-ittra li ntbagħtet fejn il-Kunsill talab lis-sidien sabiex inehħu dawn l-oġġetti fil-ġranet u hinijiet li jkunu magħluqin. Il-Kunsill qabel li għandna nistennew l-eżitu tal-laqgħa li ser issir bejn l-Awtorita' Maltija għat-Turizmu u s-sidien tar-*restaurants* f'Għawdex qabel nagħmlu l-laqgħa mitluba.
- 25.6.14 Talba minghand Godwin Mizzi ta' 'Issigonis Mizzi Court', Triq Marsalforn, sabiex jitnehhew is-sinjali li jipprojbixxu l-ipparkjar li saru madwar metru fuq kull naħa tal-garaxx tal-istess blokka *flats*. Dan il-garaxx huwa propjeta' ta' tliet persuni differenti u ma ngħatax permess minghand kulhadd sabiex isiru dawn is-sinjali. Is-Sindku informa lill-Kunsill li ser jiċċekkja mar-resident dwar x'inhil-problema attwali b'dawn is-sinjali.
- 25.6.15 Talba minghand Joseph Cremona ta' 'Melrose', Triq Marsalforn, sabiex isir xogħol ta' *patching* fi Triq Marsalforn. Is-Sindku Joe Cordina innota li bħalissa qed isir xogħol regolari ta' *patching* f'din it-triq.
- 25.6.16 Talba minghand il-Viċi Sindku Aaron Agius sabiex titrangħa l-bankina ta' Ramla Court fi Triq Ta' Gajdoru. Il-Kunsill qabel li dan ix-xogħol għandu jsir.
- 25.6.17 Talba minghand Dr. Joseph Xuereb ta' 34, Triq l-Għejjun, sabiex urgentament jitrangħa l-*culvert* tal-ilma li hemm viċin ir-residenza tiegħu minħabba li sar perikoluż. Il-Kunsill qabel li dan ix-xogħol għandu jsir.



- 25.6.18 Talba mingħand is-Sindku Joe Cordina sabiex isir it-tindif ta' parti mill-Wied ta' Ghajn Damma peress li l-bdiewa qed ikollhom aċċess diffiċli għall-għelieqi tagħhom. Il-Kunsill qabel li dan ix-xogħol għandu jsir.
- 25.6.19 Talba mingħand Joseph Borg ta' 32B, Triq l-Għar ta' Xerri, sabiex isir xogħol ta' tindif u manutenzjoni ta' passagġ pubbliku fi Triq Ghajn Wajtar. Il-Kunsill qabel li dan ix-xogħol għandu jsir.
- 25.6.20 Talba mingħand Taddeo Refalo ta' 13, Triq San Ġużepp, sabiex il-mera li hemm fil-bidu ta' Vjal it-Tmienja ta' Settembru terġa' tehel fil-post li kienet fih originarjament. Il-Kunsill qabel li għandna niċċekkjaw mar-resident dwar is-sit eżatt li fih qed jipproponi li tehel din il-mera. Dan peress li fil-passat kellna diversi ilmenti dwar il-fatt li din il-mera qed tohloq inkonvenjent.
- 25.6.21 Talba mingħand Sue-Ellen Bugeja, Segretarju Eżekuttiv tal-Kunsill Lokali tan-Nadur, għan-nom ta' diversi residenti sabiex jitrangaw il-*bins* tal-ħadid li hemm fil-bajja tar-Ramla l-Ħamra. Is-Sindku Joe Cordina propona u l-Kunsill qabel li għandna nirreferu dan l-ilment lill-Fondazzjoni GAIA.
- 25.6.22 Talba mingħand Daphne M. Sant Caruana, kuratriċi tat-Tempji tal-Ġgantija, sabiex issir tabella tat-triq hdejn il-*bus stop* ta' quddiem l-Għar ta' Ghejżu li tindika d-direzzjoni lejn it-Tempji tal-Ġgantija u l-Mithna Ta' Kola. Il-Viċi Sindku Aaron Agius propona u l-Kunsill qabel li għandna nagħmlu sugġeriment lil *Heritage Malta* sabiex jagħmlu tabelli li jindikaw ċar id-dhul u l-ħruġ mill-Ġgantija.
- 25.6.23 Talba mingħand Andrew Busuttil ta' *Maisonette 2*, Ġnejna Court Block D, Triq il-Kumittiva, sabiex issir rampa fuq bankina tar-residenza tiegħu sabiex tkun iktar aċċessibbli għalih. Is-Sindku propona u l-Kunsill qabel li għandna niċċekkjaw dwar is-sit eżatt li fuqu qed jintalab li ssir din ir-rampa.
- 25.6.24 Talba mingħand George Farrugia ta' 'Marton House', Triq Sant'Anton, sabiex jitranga ħajt tal-kantun imwaqqa' fi Triq Sant'Anton viċin ir-



residenza tiegħu. Is-Sindku propona u l-Kunsill qabel li dan il-hajt għandu jitranga.

- 25.6.25 Talba mingħand Mark Camilleri ta' 'Ferene', Triq Mary Meilak, Victoria sabiex titwahhal bozza ġdida ma' arblu viċin propjeta' li għandu fi Triq San Leonardu. Il-Kunsill qabel li għandna nibagħtu din l-applikazzjoni għall-approvazzjoni tar-Regjun Għawdex.
- 25.6.26 Talba mingħand Rita Galea ta' 8, Triq it-28 ta' April 1688, sabiex isiru sinjali li jipprojbixxu l-ipparkjar quddiem garaxx li għandha fi Triq San Ġużepp. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 25.6.27 Talba mingħand Joseph Bajada, 80, 'Madonna ta' Pinu', Vjal it-Tmienja ta' Settembru, sabiex tithalleb il-bankina tar-residenza tiegħu. Dan minhabba li qed jidhollu xi ilma fid-dar. Il-Kunsill qabel li dan ix-xogħol għandu jsir.
- 25.6.28 Talba mingħand is-Sindku Joe Cordina sabiex titqaxxar parti minn Triq Ġnien Xibla, f'it 'il fuq mill-kantuniera ma' Triq Ghonqa sa fejn terġa' titwessa' t-triq u quddiem ir-residenza ta' Joseph Sultana fl-istess triq. Il-Kunsill qabel li dan ix-xogħol għandu jsir.
- 25.6.29 Talba mingħand Jason Chircop ta' Block A, Flat 2, Triq Ghajn Qamar, sabiex isir f'it siment fis-sqaq li hemm maġenb il-blokka appartamenti fejn joqgħod hu. Is-Sindku Joe Cordina propona u l-Kunsill qabel li dan ix-xogħol għandu jsir.
- 25.6.30 Talba mingħand John Attard ta' 25, Triq Ġnien Imrik, f'isem il-Parroċċa ta' Marija Bambina, sabiex isiru numru ta' *barriers* tal-hadid li jkunu jistgħu jintużaw biex isir l-għeluq ta' toroq waqt attivitajiet organizzati fil-lokalita' tagħna. Il-Kunsill qabel li dawn għandhom isiru.

25.7 **Konsiderazzjoni u Approvazzjoni tal-iskeda ta' pagamenti**



25.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Anthony Attard għied l-attenzjoni dwar l-ammont ta' *fuel* li qed jinxtara kull xahar għal xogħol tal-Kunsill. Is-Sindku Joe Cordina fakkar lill-Kunsill li fil-laqgħa tal-Kunsill tad-19 ta' Jannar 2011, kienet ittiehdet deċizzjoni sabiex il-Kunsill jalloka s-somma ta' € 85 fil-gimgha għal spejjeż ta' *diesel* u għall-użu tat-trakk personali tas-Sur Anthony Galea għal xogħol tal-Kunsill. Il-Kunsillier Anthony Attard qal li din is-sistema tista' tagħti lok għal abbużi u talab sabiex il-Kunsill jikkunsidra li johrog kwotazzjoni għall-kiri ta' trakk li jintuza għax-xogħol tal-Kunsill. Il-Kunsill iddeċieda li din il-materja għandha titressaq għad-diskussjoni fil-laqgħa li jmiss.

Fid-dawl ta' dan, is-Sindku Joe Cordina propona u l-Kunsill qabel li l-kont ta' *Cini Holdings Co. Limited* għandu jerga' jitressaq għall-approvazzjoni tal-Kunsill fil-laqgħa li jmiss.

B'erba' voti favur u astensjoni waħda, il-Kunsill approva l-iskeda ta' pagamenti annessa mal-minuti.

25.8 Tmiem tal-laqgħa u data tas-seduta li jmiss

25.8.1 Il-laqgħa tal-Kunsill intemmet fit-8.00pm u giet agġornata b'mod unanimu għal nhar it-Tnejn 17 ta' April 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv